

મહુનાં નીતિ વચન.

ભાગ ૧ લો.

છ. વિ. રાવળ.

# ગુજરાત વિદ્યાપીઠ ગ્રંથાલય

[ ગુજરાતી કોપીરાઈટ વિભાગ ]

અનુક્રમાંક ૧૮૨૩ વર્ગિક

પુસ્તકનું નામ અબુ ઝા બીલિવચ્ચ-૧

વિષય ક્ર. : ૫૨

# મનુનાં નીતિ વચન.



ભાગ ૧ લો.

મરાઠી ઉપરથી ભાષાંતર કરનાર

છગનલાલ વિદ્યારામ રાવળ

સ્વચ્છતા અને ક્રતુવર્ણનના કર્તા

તથા

જાવજી જીવનચરિત્ર અને સજ્જન તે સજ્જનના

ભાષાંતર કર્તા

અને

પંચેન્દ્રિય ચરિત્રના સંશોધન કર્તા



અમદાવાદ—યુનાઇટેડ પ્રિન્ટિંગ પ્રેસ કંપની

વિ. સં. ૧૯૬૩

ઈ. સ. ૧૯૦૬



મૂલ્ય એક આનો.

( અંથનું સ્વામિત્વ સ્વાધીન રાખ્યું છે. )

ગુજરાત વિદ્યાપીઠ ગ્રંથાલય  
અમદાવાદ  
ગુજરાતી કૉપીરાઈટ-સંગ્રહ  
૧૮૨૩

આ લેખકનાં બીજાં પુસ્તકો. કિંમત

પંચેન્દ્રિય ચરિત્ર અને બીજાં ચૈદ

પુસ્તકો બેગાં બાંધેલાં ૦-૮-૦

સજ્જન તે. સજ્જન ૦-૫-૦

સ્વચ્છતા ત્રી. આ. (ધનામ માટે

મંજૂર થયેલું છે) ૦-૪-૦

જીવજીદાદાજીનું જીવન ચરિત્ર (ગુ.

વ.સો. હક રાખ્યો છે.) ૦-૨-૦

ઋતુ વર્ણન ૦-૩-૦

સૌ. કૃષ્ણાગૌરી કૃત.

સદ્ગુણી હેમન્ત કુમારી. વડોદરા-૦-૧૨-૦

રાજ્યમાં ધનામ માટે મંજૂર થયું છે.

રા. હીરાલાલ વિદ્યારામ રાવળ કૃત.

બાળ સહજોધ રત્ન. ૦-૨-૦

ઉપરનાં પુસ્તકો લાઘરસ તાલુકે નાંદોદમાં કર્તા પાસેથી તેમ લૂણાવાડા લેડી રે ગર્લ સ્કૂલનાં હેડ મિસ્ટ્રેસ કૃષ્ણાગૌરી પાસેથી, તેમ ત્યાં તા. સ્કૂલના પે. આ. હીરાલાલ પાસેથી મળશે. સામટી નકલો રાખનારને સારું કમીશન આપવામાં આવે છે.

## પ્રસ્તાવના.

આર્યધર્મનું મૂળ પુસ્તક વેદ છે. વેદના અર્થ બહુ કઠિન જણાયાથી તેનો આધાર લઈ ઋષિ-જોએ ધર્મપ્રસાર કરવા સાર જે અન્ય કર્યા છે, તેને સ્મૃતિ કહે છે. સ્મૃતિકાર ઘણા થયા છે, પરંતુ તે બધામાં મનુ મુખ્ય અને પછી પ્રાચીન છે. મનુ કયા વખતમાં રહ્યો, તેના હેતુ સુધી ખરેખરો નિર્ણય થઈ શક્યો નથી. આ તરફના વિદ્વાનોએ મનુના કાળ-વિષે અનેક અનુમાનો કરેલાં છે, પરંતુ તેમાં તેમાંથી સત્યતા સિદ્ધ ન કરતાં માત્ર પરસ્પરતા મતનું ખંડન કરેલું છે. એ કન્દર એટલું તો ખરું છે, કે મનુ ઘણાજ પ્રાચીન કાળમાં થઈ ગયા, તે તે વખતે ભરતખંડના લોકો વિદ્યા, સંપત્તિ, રાજ્યવ્યવસ્થા, અને નીતિ વગેરે સઘળી બાબતોમાં શ્રેષ્ઠ હતા. મનુસ્મૃતિના બાર અધ્યાય છે. તેમાં વર્ણાશ્રમ ભેદના ઘણા ધર્મ કહેલા છે. જો કે કાળાંતરે તેમાં હા-

જા ધણો ભેદ પડી ગયો છે, તો પણ ત્હેમાં મનુ-  
એ સનાતન ધર્મ એટલે નીતિ વિષે જે વાતો ક-  
હેલી છે, ત્હેમાં હજી સુધી મત ભેદ પડેલો નથી,  
તેમ જગતમાં જ્યાંસુધી સદસદ્વિચાર છે. ત્યાં સુધી  
કોઈથી પણ તે વાતો અમાન્ય થવાની નથી. આવી  
નીતિની વાતો જેમાં કહેલી છે, એવા કેટલાક શ્લોકો-  
કાનો ગૂજરાતી ભાષામાં આ ન્હાનો લેખ લખે-  
લો છે. ભાષાંતર શબ્દશઃ ન કરતાં. શ્લોકનો અ-  
ર્થ વાંચનારના મનમાં પૂર્ણ રીતે આવે એવા ઉ-  
દેશથી પૂર્વાપાર સમ્બન્ધ જેસાડવા માટે કોઈ કો-  
ઈ ઠેકાણે ટીકાકારના અથવા સંહતિસાધક શ-  
બ્દો મૂકી ગૂજરાતી ભાષાની સરલતા સચવાય એ-  
વો પ્રયત્ન કરવામાં આવ્યો છે.

સાંપ્રત કાળમાં ન્હાનપણથી બધા પરભાષા  
અને તદ્દ્વારે બીજી વિદ્યા શીખવા માંડે છે. તે-  
થી ત્હેમને સ્વભાષા અને ત્હેમાંના પુસ્તકોની વિ-  
દ્યા તરફ લક્ષ આપવાને પૂરતો અવકાશ મળતો

નથી. સ્વભાષાનાં પુસ્તકોમાં સ્કંદો ઠેકાણે જે વા-  
તો લખેલી છે, તે જ વાતો પર ભાષાના ગ્રંથોમાં-  
થી અન્ય દેશના લોકોને મ્હોંઢે સાંભળી લેમને  
મ્હોંઢું આશ્ચર્ય લાગે છે, ને એટલા જ ઉપરથી અ-  
મુક અમુક ધર્મના ગ્રંથોમાં નીતિની વાતો ઘણી  
છે, અને આપણા ધર્મના ગ્રંથોમાં તેવી વાતો  
મળતી નથી. એવું ઘણા અજ્ઞાની માણસોને મ્હો-  
ઢેથી સાંભળવામાં આવે છે. પરંતુ આવા લોકો જો  
આર્યધર્મનાં સંસ્કૃત પુસ્તકો સ્થિર ચિત્તે વાંચે તો  
તેઓ આવું કદી કહે નહિ. વસ્તુતઃ એવી સ્થિતિ છે,  
કે દુનિયાના હરકોઈ મ્હોટા ધર્મના ગ્રંથોમાં જે  
જે નીતિની વાતો કહેલી છે, તે તે નીતિની હિન્-  
સા વાતો સંસ્કૃત ભાષાના કોઈ પણ પુસ્તકમાંથી  
ન નીકળે એમ નથી. આ લોક અને પરલોકમાં  
શુદ્ધ કરે એવા સહધર્મ તે નીતિ સમ્બન્ધીની વા-  
તો દેશી બંધુઓને જણાવવાના ઉદ્દેશથી આ લ-  
ઘુ લેખ લખવામાં આવ્યો છે. તે ઉદ્દેશ સમ્બિ-



દાનંદ સ્વરૂપ પરમેશ્વર સમૂળ કરો.

પુસ્તકમાં શુદ્ધલા અક્રોનો પહેલો અંક મનુ  
સ્મૃતિના અધ્યાયનો, ને બીજો શ્લોકનો છે. માટે  
કોઈ જિજ્ઞાસુ બંધુને મૂળ શ્લોક જોવો હોય તો  
તે પ્રમાણે મૂળ મનુ સ્મૃતિમાંથી જોઈ લેશે.

લાઠરસ-નાંદોદ	}	સેવક છ, વિ, રાંવળ.
મુખ્ય સ્કૂલ-વિજ્યા		
દશમી. ૧૮૬૨		

# મનુનાં નીતિ વચન.

## ભાગ ૧ લો.

### સત્ય.

સત્ય અને પ્રિય લાગે એવું બોલવું. સત્ય હોય પણ તે અપ્રિય હોય તો તેવું ન બોલવું. તેમ પ્રિય લાગે તેવું હોય પણ તે અસત્ય હોય, તો તે પણ ન બોલવું. એ નિત્ય ધર્મ છે. ૪-૧૩૮ જે માણસ સારા માણસોની અંદર પોતે કાણુ છે તે વાત છુપાવી રાખી અસત્ય બોલે છે ત્યેને આ લોકમાં મોટું પાપ કરનાર અને નકારામાં નદારા ચોર જાણવો. ૪-૨૫૫ આ જગતમાં વાણીથી જ બધી જાતનો વ્યવહાર ચાલે છે, મારે બધી જાતના વ્યવહારનું મૂળ વાણી છે, તેનાથી જ બધી વસ્તુના અર્થ સમજાય છે. મારે જૂઠી વાણી બોલનારા માણસને બધી વસ્તુનો ચોર જાણવો. ૪-૨૫૬

### ઉદ્યોગ.

ધન મેળવવાના ઉપાય કરતાં છતાં તે ન મ-

જવવાથી હું અમાગ્યો છું, એવું માની દરિદ્રતાથી  
 પોતાના આત્માનું અપમાન કરવું નહિ, પણ મ-  
 રતાં સુધી પૈસો કમાવી સારું ઉદ્યોગ કરતા રહેવું  
 પૈસો મેળવવો દુર્લભ છે, એમ સમજવું નહિ.

૪-૧૩૭

### અતિભોજન નિષેધ.

, અતિ ભોજન કરવાથી માણસના આયુષ્યની  
 હાનિ થાય છે. તેમ તે સ્વર્ગ પ્રતિ અટકાવ ક-  
 રતા અને લોક વિરુદ્ધ છે. માટે હેનો ત્યાગ કરવો.  
 ( રીતંસર જમવું )

### વ્યભિચાર નિષેધ.

પારકી સ્ત્રીની કપટ રાખીને સેવા કરવાથી  
 માણસનું જોટલું આયુષ્ય ઓછું થાય છે, તેટ-  
 લું આયુષ્ય બીજા કોઈ પણ કારણથી ઓછું થ-  
 વું નથી. ૪-૧૩૪.

### પિતૃભક્તિ.

જોડરાંને જન્મ આપી હેમને ઉછેરવાના કા-

મમાં માખાપને જે દુઃખ સહન કરવાં પડે છે, ત્હેનો બદલો સો વર્ષ સુધી પણ તેમનો ઉપકાર કર્યાથી વાળી શકાતો નથી. ૨-૨૨૭. માટે મા-ત પિતાં અને ગુરને પ્રિય લાગે તેવું કામ કરવું. એ ત્રણેને ખુશી રાખવાથી બધી જાતના તપની પ્રાપ્તિ થાય છે. ૨-૨૨૮

### બ્રાતૃ ધર્મ.

જેમ પિતાં પોતાના પુત્રોનું પાલણુ પોષણ કરે છે, તેમ મ્હોટા બાઈએ પોતાના ન્હાના બાઈઓનું પાલણુ પોષણ કરવું. તેમ જ ન્હાના બાઈઓએ પણ પોતાના મ્હોટા બાઈઓ સાથે પિતા પ્રમાણે વર્તવું. ૯-૧૦૮

### ગુર ભક્તિ.

થોડી અથવા ઘણી વિદ્યા બણાવીને જે ઉપકાર કરે છે, ત્હેને પણ ગુર જાણવો. કમક તે માણસે એટલો પણ ઉપકાર કર્યો. ૨-૧૪૯ પોતાના ગુર પાસે હોય ત્યારે હંમેશાં ત્હેમની પુ-

પથારી અને આસન કરતાં પોતાની પથારી  
 અને આસન નીચાં કરવાં. તેમ ગુરુના દેખતાં  
 મરજી પ્રમાણે બેઘડબેઘડી બેસવું નહિ. ૨-૧૮૮  
 ગુરુની ગેર હાજરીમાં તહેમને નામથી જ બો-  
 લાવવા નહિ પણ માન વાચક સખ્દોથી બોલાવ-  
 વા. વળી તહેમની ગતિ, બાપુ, અને કૃતિના ચાળા  
 કરવા નહિ. ૨-૧૯૯ ગુરુની જ્યાં સાચી અથ-  
 વા જૂહી નિંદા થતી હોય ત્યાં કાન ઢાંકી દેવા.  
 અથવા ત્યાંથી ઉઠીને બીજે ઠેકાણે ચાલ્યા જવું.  
 ૨-૨૦૦ પોતાના ગુરુ અથવા વડીલ જે પથારી  
 કે આસન ઉપર બેઠા હોય, તે ઉપર તહેમની સા-  
 થે બેસવું નહિ. પથારી કે આસન ઉપર બેઠા  
 હોય, તે ગુરુ અથવા વડીલ ત્યાં આવતા હોય  
 સો ઉઠીને તહેમને પ્રણામ કરવા. ૨-૧૧૯

શિષ્યાચરણ.

ગુરુએ આજ્ઞા કરી હોય અથવા ન કરી હોય  
 તો પણ હંમેશાં અભ્યાસ અને તહેમના હિતને

માટે પ્રયત્ન કરવો. ૨-૧૯૧ શરીર, વાણી, બુ-  
દ્ધિ, ઇન્દ્રિયો, અને મન, એ સૌને વશ રાખીને  
ગુરુની સન્મુખ બેસવું. ૨-૧૯૨ આપણા કરતાં  
જો મ્હોટા હોય ત્હેમને ગુરુ પ્રમાણે ગણી માન  
આપવું. તેમ જ ગુરુના પુત્ર અને ત્હેમનાં સગાં  
વહાલાંને પણ ગુરુ પ્રમાણે ગણવાં. ૨-૨૦૭

### શિષ્ય યોગ્યતા.

જો શિષ્યને ભણાવ્યાથી પુણ્ય નથી, પૈસાનો  
લાભ નથી, તેમ ત્હેને પણ વિદ્યાની ગરજ નથી  
તેવાને ભણાવવો નહિ. કારણકે તેવે ઠેકાણે વા-  
વેલું વિદ્યાનું શુભ બીજ ખારી જમીનમાં વાવ્યા  
જેવું થાય છે. ૨-૧૧૨

### શિક્ષણ પ્રકાર.

ડાહ્યા શિક્ષકે શિષ્યને માર્યા વિના ભણાવવો,  
તેમ ત્હેને મીઠાં વચનોથી શિખામણ દેવી.  
૨-૧૫૯

### ક્ષમા.

કોઈએ પીડા કરી હોય તો પણ ત્હેને મર્મ

વામ્ય કહેવું નહિ. બીજાનું ખોટું કરવું નહિ. તેમ તેવું કરવાનો વિચાર પણ કરવો નહિ. જે ભાષણથી બીજાને પીડા થાય તેવું ભાષણ બોલવાથી સ્વર્ગ પ્રાપ્તિનો નાશ થાય છે. ૨-૧૬૧

જે માણસ પોતાનું અપમાન થયા છતાં ખેદ પામતો નથી તે સુખે સૂએ છે. જગ્યા પછી રહે-  
મા મનને કંકાશ થતો નથી. તેમ લોકમાં તે સુ-  
ખે હરેશ્વરે છે. માત્ર અપમાન કરનારાનો જ નાશ  
થાય છે. ૨-૧૬૩

### આતિથ્ય.

પોતાની ખુશીથી દ્રાઈ અતિથિ\* ઘેર આવે

\* જે ગામમાં રહેતા હોઈએ તે જ ગામમાં ર-  
હેનારો, અમલકારિ વાતો કહી પેટ ભરનારો, અને  
જેની સાથે સ્ત્રી વગેરે ખટલે છે, તેવાને અતિ-  
થિ ગણવા નહિ. ૩-૧૦૩ પણ કાર્યવશાત્ પર-  
ગામ જનારો પ્રવાસી, કે જેને રહેવા માટે સો-  
ઈ નથી એવાને અતિથિ ગણવો. અ=નહિ+તિ-

તો ત્હેને આસન આપી પાણી પાવું, અને હિ-  
વાજ પ્રમાણે ત્હેનો સત્કાર કરી શક્તિ પ્રમાણે  
ભોજન કરાવવું. (અથવા કાચું અન્ન આપવું)  
૩-૯૯ તૃણ, (ભોંય પર નાખીને સૂવા સાર ધા-  
સ) રહેવા માટે જગો, પાણી, અને મધુર મા-  
ણ, એ ચાર સજ્જન માણસને ઘેરથી અતિ-  
થિને જરૂર મળવાં જોઈયે. ૩-૧૦૧ કોઈ મૂર્ખ  
માણસ સોમથી વિના કારણ અતિથિ થઈ પાર-  
કું અન્ન ખાવાની ઈચ્છા રાખે, તો તે મુઝ્યા પ-  
છી અન્ન આપનારને ઘેર પશુ થઈને અવતરે છે.  
૩-૧૦૪ સાયંકાળે કોઈ અતિથિ ઘેર આવે તો  
ગૃહસ્થે ત્હેને ભૂખ્યો રહેવા દેવો નહિ. ત્હેને અ-  
સ્ત પામતા સૂર્ય નારાયણે મોકલ્યો છે, એમ જા-  
ણવું. ૩-૧૦૫ એક જ વખતે બહુ અતિથિ ઘેર

---

થિ=ખીજી તિથિ-ખીજી તિથિ-દહાડો-ખીજે દહા-  
ડે ન રહે તે. (ન વિદ્યતે દ્વિતીયા તિથિરસ્યેતિ  
અતિથીઃ)



આવે તો તહેમને બેસવા માટે આસન, રહેવા  
સાર ઉતારો, અને સૂવા માટે બિછાનું આપવું. તે-  
મ જતી વખતે થોડેક દૂર વળાવવા જઈ તહેમ-  
ની સરબરા કરવી. તેમાં ઉત્તમ પુરુષને ઉત્તમ, હ-  
લકાને હલકી, અને બરોબરીઆને બરોબરીઆની  
રીતે કરવી. ૩-૧૦૭

### શ્રેષ્ઠત્વ.

સંપત્તિ, સમ્બન્ધ, વય, કર્મ, અને વિદ્યા, એ  
પાંચ સન્માન કરવાનાં કારણ છે. અને તહેમાંનું  
આગલું અંકેકું પાછળનાથી, અધિક છે. ૨-૧૩૬  
માથે પાંખિયાં આવ્યાં એટલે વૃદ્ધ થયો એમ ન  
જાણવું. તરણ છતાં બણેલાને પણ દેવો વૃદ્ધ  
કહે છે. ૨-૧૫૬

### સુખ દુઃખ

જે જે કામ\* પરાધીનપણાનું હોય તેને જ-

---

\* सर्व परवशं दुखं सर्वमात्मवशं सुखं.  
एतद्विधात्समासेन लक्षणं सुखदुःखयो.

૩૨ છોડી દેવું. અને જે જે કામ સ્વાધીનતું હો-  
ય તે તે જરૂર કરવું. ૪-૧૫૯ જેટલું પરાધી-  
નપણું તેટલું દુઃખ, અને જેટલું સ્વાધીન-  
પણું તેટલું સુખ. સુખ દુઃખનું દૂકામાં આ-  
લક્ષણ છે. ૪-૧૬૦.

જે માણસ ધાર્મિક નથી, જેનું અસત્ય એ જ  
ધન છે, અને જેનું ચિત્ત હંમેશાં હિંસા કરવામાં  
લાગેલું રહે છે. તે માણસ આ લોકમાં સુખ પા-  
મતો નથી. ૪-૧૭૦

મૂર્ખ માણસ ઋઈદ્રિયોના મિથ્યા સુખમાં આ-  
સક્ત થઈ સદાચાર છોડી દે છે તેથી તે આ  
સંસારમાં અનેક દુઃખ ભોગવે છે. ૧૨-૫૨

સુખી થવાની ઈચ્છા રાખનાર માણસે સન્તોષ

---

ઋ જીભ, નાક, આંખ, કાન, અને ત્વચા, એ  
પાંચ જ્ઞાનેન્દ્રિયા કહેવાય છે. તેમ હાથ, પગ, મ-  
ળત્યાગ કરવાની જગો, જનન ઈન્દ્રિ, અને મ્હોં  
એ પાંચ કર્મેન્દ્રિયા કહેવાય છે;

રાખી પોતાની પાસે જે હોય તેના કરતાં વધારે મેળવવાની તૃષ્ણા રાખવી નહિ. કારણ કે સન્તોષ એ જ સુખ અને અસન્તોષ એ જ દુઃખનું મૂળ છે. ( સન્તોષમૂલં હિ સુખંદુઃખમૂલં વિપર્યયઃ ) ૪-૧૨ .

•સદાચરણ.

કદાપિ કોઈ સ્ત્રી અથવા હલકો માણસ સારું કામ કરે તો તેવું કામ કરવું. અથવા કોઈ કામ નીતિથી વિરુદ્ધ ન હોય, અને તે કરવાથી પોતાનું મન સન્તોષ પામતું હોય તો તે કરવું ૨-૨૨૩

વિપમાંથી પણ અમૃત લેવું, બાળક સરખા પાસેથી પણ સારી વાણી ગ્રહણ કરવી, શત્રુ પાસેથી પણ સદાચરણ શીખવું, અને ગન્ધી વસ્તુમાંથી પણ સુવર્ણ લેવું. ૨-૨૩૯ પોતાનું અને પોતાના કુટુંબનું પોષણ કરવા સારૂ સીધા ઉપાય શોધવા. અને શરીરે પીડા ન થાય એવી રીતે મહેનત કરી પૈસાનો સંગ્રહ કરવો. ૪-૩

આ દુનિયામાં માણસે વય, કર્મ, ધન, વિદ્યા, અ-  
ને. કુળને યોગ્ય હોય એવાં આચરણ રાખી, વા-  
ણી અને બુદ્ધિનો સારો ઉપયોગ કરવો. ૪-૧૮  
માણસ જેમ જેમ શાસ્ત્રનો અભ્યાસ કરતો જા-  
ય છે તેમ તેમ તેને જ્ઞાન પ્રાપ્ત થતું જાય છે.  
અને તે જ્ઞાન આગળ જતાં દીપ્તિ નીકળે છે. ૪-૨૦  
પાણી ( નવાણ ) માં મળ, મૂત્ર, મ્હોઢાની ઊંચ,  
ગન્ધી વસ્તુથી બગડેલું વસ્ત્ર, કે બીજી કોઈ ન-  
દારી વસ્તુ, અથવા લોહી કે ઝેરી પદાર્થ કદી.  
નાંખવાં નહિ. ૪-૫૬ વિના કારણ માટીનું ઢેરું  
ભાગતું નહિ. તેમ નખવતી તણખલાં તોડવાં ન-  
હિ. વળી નદામાં અથવા જેનાથી ભવિષ્યમાં દુઃ-  
ખ થાય એવાં કામ કદી કરવાં નહિ. ૪-૭૦

હીક, ' ' હીક, ' એમ કહેવું, અથવા ' હીક  
છે, ' એમ કહેવું. પરંતુ કોઈ સાથે નકામું વેર  
અથવા ખાલી રગજક કરવી નહિ. ૪-૧૩૯ ખા-  
લી અંગ વાળા, અધિક અંગ વાળા, વિદ્યાહિન,

વૃદ્ધ, કુરૂપ, ભીખારી, અને નીચ જાતના માણુ-  
સોની નિંદા કરવી નહિ. ૪-૧૪૧

પોતાને ઘેર કોઈ સારો માણુસ આવે તો જિ-  
ભા થઈ ત્હેનું સન્માન કરવું. તેમ ત્હેને પોતાનું  
આસન બેસવા આખી પાસે હાથ જોડી જિભા ર-  
હેવું. અને તે જાય ત્યારે થોડેક સુધી તેને વળા-  
વવા જવું ૪-૧૫૪

સદાચારથી આયુષ્યની વૃદ્ધિ થાય છે, સદાચા-  
રથી સંતતિ ( બાળ-બચ્ચાં ) સારી થાય છે, સ-  
દાચારથી સંપત્તિનો નાશ થતો નથી, અને સદા-  
ચારથી શરીરમાં રહેલા દુર્ગુણ નાશ પામે છે. ( આ-  
ટે સદાચારી થવું ) ૪-૧૫૬

શ્રુતિ, સ્મૃતિમાં કહેલો, બધા કામમાં ઉપયોગી  
અને ધર્મનું મૂળ, એવો જે સદાચાર, ત્હેને આ-  
જસ છોડીને ધારણ કરવો. ( સદાચાર પાળવો )  
૪-૧૫૫

દુરાચારી માણુસની નિંદા થાય છે, હંમેશાં તે

દુઃખી રહે છે, વ્યાધિમાં પડ્યો પડ્યો રીખાય છે, અને આયુષ્ય ટૂંકું થાય છે. ( માટે દુરાચારી થવું નહિ. ) ૪-૧૫૭ માણસ સદાચારવાળો, આસ્તિક, ( ઇશ્વરને માનનારો ) અને પારકાનો દોષ ન કાઢનારો હોય તો ( કદાપિ તહેનામાં બીજાં શુભ લક્ષણ ન હોય તો પણ ) તે સો વર્ષ સુધી જીવે છે. ( દીર્ઘાયુષી થાય છે ) ૪-૧૫૮

જે કામ કરતાં પોતાના અંતર આત્માને સન્તોષ થતો હોય તે કામ કરવું. તેથી વિપરીત ( જેથી પોતાના અંતર આત્માને દુઃખ થતું હોય તેવું ) હોય તે ન કરવું. ૪-૧૬૧ નાસ્તિક ( પરમેશ્વર નથી એવી ) બુદ્ધિ રાખવી નહિ, તેમ શાસ્ત્ર નિંદા, દેવ નિંદા, દ્વેષ, ઢોંગ, ગર્વ, ખોટું અભિમાન, ક્રોધ, અને ક્રૂરતા, એ સૌ છોડી દેવાં. ૪-૧૬૩ ક્રોધ કરી કોઈ ઉપર લાકડી ઉગામવી નહિ, તેમ રીસ કરીને મારવી નહિ. પણ પુત્ર અને શિષ્યને તો તેમના સારા માટે તેમ કરવું. ૪

-૧૬૪ સદાચારથી ચાલતાં છતાં, ધન ન મળવાથી દરિદ્રતાનું દુઃખ આવી પડે, તો પણ માણસે અધર્મથી ચાલવું નહિ. કારણ કે અધર્મથી ચાલનારા, અને પાપથી પેટ ભરનારા માણસનો તરત નાશ થતો જોવામાં આવે છે. ૪-૧૭૧ જેમ ગાય ગાભણી થઈ એટલે મુદત પૂરી થયે વાયા વિના રહેતી નથી, તેમ અધર્મનું રૂળ તરત તો મળતું નથી, પણ ધીમે ધીમે વધીને આખરે ત્હેના કર્તાનો સમૂળગો નાશ કરે છે. ( મતલબ કે પાપનો ઘડો ભરાયા પછી ફૂટ્યા વિના રહેતો નથી ) ૪-૧૭૨ માણસે પોતાની વૃત્તિ નિરંતર સત્ય, ધર્મ, સદાચાર, અને પવિત્રતામાં રાખવી. સ્ત્રી, છોકરાં, અને આકરમાંથી કોઈ શિક્ષાને પાત્ર હોય તો તેમને યોગ્ય શિક્ષા કરવી. અને પોતે વાક્ય સંયમ, ( સત્ય ભાષણ ) બાહુ સંયમ, ( હાથ વડે બીજને પીડા ન કરવી ) અને ઉદર સંયમ, ( મિતાહાર ) રાખવું. મતલબ

જ કે અસત્ય બોલવું નહિ, કોઈને મારવું નહિ,  
અને યોગ્ય રીતે ભોજન કરવું. ૪-૧૭૫

અંધર્મી માણસ પ્રથમ તો સુખી થાય છે, અ-  
ને જ્યાં ત્યાં જઈ સારું સારું દેખે છે, તેમ વખ-  
તે શત્રુને પણ છતી જાય છે. પણ આખરે સ-  
**મૂલસ્તુ વિનશ્યતિ** એ કહેવત પ્રમાણે સમૂળ-  
ગો ઉખડી જાય છે. ૪-૧૭૪ જે અર્થ અને કા-  
મ, નીતિ વિરૂદ્ધ હોય તો છોડી દેવાં. તેમ કોઈ  
કામ ધર્મ વિરૂદ્ધ ન હોય પણ લોક વિરૂદ્ધ હોય,  
અને તે કરવાથી આગળ ઉપર નુકસાન થાય તે-  
મ લાગતું હોય તો તે પણ છોડી દેવું. ૪-૧૭૬  
હાથ ચાપલ્ય, ( વિના કારણ હાથથી ગંભે તેમ  
ચાળા કરવા ) પાદ ચાપલ્ય, ( સવારથી સાંજ સુ-  
ધી નકામા ભટકવું ) નેત્ર ચાપલ્ય, ( અયોગ્ય  
વસ્તુને જોયા કરવી ) કૌટીલ્ય, ( લુચ્ચાઈ ) અ-  
ને વાક્ય ચાપલ્ય, ( પર નિંદા વગેરે ) છોડી દે-  
ઈ બીજાને નુકસાન કરવામાં, અથવા બીજાનો



નાશ કરવામાં બુદ્ધિનો ઉપયોગ કરવો નહિ. ૪-૧૭૭ મહાન્ પુરુષો જે માર્ગે ચાલતા આવ્યા છે તે માર્ગે ચાલવાથી નાશ થતો નથી. ૪-૧૭૮

માબાપ, બહેન, બહેન બણીનાં સગાં, ભાઈ, પુત્ર, સ્ત્રી, દીકરી, અને ચાકર વર્ગ સાથે કદી ટંટો કરવો નહિ. ૪-૧૮૦ જેમ કીડીઓ માટીનાં ઝીણાં ઝીણાં રજકણુ લાવી પોતાનું કીડીઆર બાંધે છે તેમ માણસે ( બીજને દુઃખ ન થાય તેમ ) ધીમે ધીમે ધર્મનો સંગ્રહ કરવો. એ સંગ્રહ લેને મુઆ પછી સહાય થાય છે. ૪-૨૩૮ પરલોકમાં માબાપ, દીકરો, સ્ત્રી, અને સગાં-વહાલાં કોઈ સહાય કરવાં આવતાં નથી. તે વખતે તો ફક્ત ધર્મ જ કામમાં આવે છે ૪-૨૩૯ માણસ જન્મે છે ત્યારે એકલો જ જન્મે છે, તેમ એકલો જ મરે છે, તે જ પ્રમાણે તે એકલો જ પુણ્ય પાપનું ફળ ભોગવે છે. ૪-૨૪૦ માણસ મરી ગયું એટલે લેના શરીરને સગાંવહાલાં

લોહા, લાકડા જેવું ગણી પૃથ્વી પર ( બાળી )  
નાખી ઘેર પાછાં આવે છે. તેની સાથે કોઈ જ-  
તું નથી. માત્ર તેનો ધર્મ જ તેની સાથે જ-  
ય છે. ૪-૨૪૧ એટલા માટે માણસે પરલોક-  
માં સહાય મેળવવા સારૂ ધીમે ધીમે પુ-  
ણ્યનો સંગ્રહ કરતા રહેવું. તેને પુણ્યરૂપી મિ-  
ત્રની સહાય હશે તો તે દુસ્તર દુઃખને પણ ત-  
રી જશે. ૪-૨૪૨ જે હંમેશાં ધર્મ વિષે તત્પર  
રહે છે, અને તપથી જેનાં પાપ નાશ પામ્યાં છે  
એવા પરમેશ્વર ૩૫ માણસને ધર્મ પરલોકમાં લે-  
ઈ જાય છે. ૪-૨૪૩ પોતાના કુળને ચઢતી સ્થિ-  
તિમાં લાવવાની ઈચ્છા રાખનાર માણસે હંમે-  
શાં સજ્જન માણસની સોખત કરી, નીચ માણસ  
સાથે કદી પણ સમ્બન્ધ રાખવો નહિ. ૪-૨૪૪

આરમ્ભેલા શુભ કામને દઢતાથી પાર પાડના-  
ર, દયાલુ, સહનશીલ, દુષ્ટ માણસની સોખતમાં  
ક્ષણ પણ ઊભો ન રહેનાર, કોઈ પણ પ્રાણીને ખી-

ડા ન કરનાર, જિતેન્દ્રિય, અને ગરીબોને દાન આ-  
 પનારો માણસ સ્વર્ગ વિષે જાય છે. ૪-૨૪૬ જ-  
 ગો સ્વચ્છ જોઈને પગ મૂકવો. વસ્ત્ર વડે ગાળી-  
 ને પાણી પીવું. સત્ય વડે પવિત્ર થયેલું બાપણ  
 બોલવું, અને સર્વ પ્રકારે અન્તઃકરણ પવિત્ર રા-  
 ખવું. ૬-૪૬ લોક ક્ષત્રે તેમ નિંદા કરે, તો તે સ-  
 હન કરી, કોઈનું અપમાન કરવું નહિ. તેમ આ  
 અસ્થિર દેહ ધારણ કરી કોઈ સાથે વેર બાંધવું  
 નહિ. ૬-૪૭ સ્વહિત ઈચ્છનારા, દુઃખી, બાળક,  
 વૃદ્ધ, અને રોગી માણસો નિંદા કરે તો સજ્જન  
 માણસે તે સહન કરવું. ૮-૩૧૨ દુઃખી માણસો-  
 નું નિંદાયુક્ત વચન જે સહન કરે છે, તહેને સ્વ-  
 ર્ગમાં મ્હોટું માન મળે છે. પણ જેઓ પોતાની  
 મ્હોટાઈના ગર્વને લીધે તહેમને તહેમના આવા કા-  
 મની માશી આપતા નથી, તેઓ નર્કે જાય છે.  
 ૮-૩૧૩ કર્મનું શુભાશુભ ફળ મુઆ પછી નક્કી  
 મળશે, એમ સમજી માણસે મન, વાચા, અને  
 શરીરથી સારાં કામ કરવાં. ૧૧-૨૩૧

## આમ રક્ષણ.

દાન આપવાને સમર્થ એવા શ્રીમન્ત માણસો પોતાના કુટુંબના માણસોને ભૂખે મારી કીર્તિ માટે પરાયા માણસને દાન આપે, તો તહેમની આ રીત આરમ્ભ તો સારી, પણ પરિણામે નુકસાન કર્તા થાય છે. ૧૧-૯

## કન્યા વિક્રય નિષેધ.

ડાહ્યા માણસે કન્યાદાન નિમિત્તે વર કે તહેના વડીલ પાસેથી કાંઈ પણ પૈસા, અથવા બીજી કાંઈ બક્ષીસ લેવી નહિ. જે માણસ લોભને લીધે કન્યાના પૈસા લે છે, તે પોતાની કન્યાનો વેચનાર થાય છે. ૩-૫૧

## સ્ત્રી સાથે કેવી રીતે વર્તવું.

બાપ, ભાઈ, પતિ, અને દિયર, એ સૌ બહુ ધન, અને સુખ મેળવવાની ઈચ્છા રાખતા હોય તો, તહેમણે સ્ત્રીઓનું સારી રીતે સન્માન કરવું. તેમ તહેમને વસ્ત્ર, અલંકાર, વગેરે આપી આન્દહ માં રાખવી. ૩-૫૫

જે કુળમાં બહેન, સ્ત્રી, અને ખીજ સગી સ્ત્રીઓ કંકાશ કરે છે તે કુળનો ઝટ નાશ થાય છે, અને જે કુળમાં તેવી સ્ત્રીઓ કંકાશ કરતી નથી તે કુળની સદા ચઢતી દશા થાય છે. ૩-૫૭ જે ધરમાં સ્ત્રીઓનું ઘટતું સન્માન થતું નથી, તે ધર ઉપર તેઓએ શ્રાપ દીધાથી ધરનાં ધન, પશુ, વગેરેનો નાશ થઈ તહેની જલદીથી પડતી દશા આવે છે. ૩-૫૮ માટે સમૃદ્ધિની ઈચ્છા રાખનારા હિતેચ્છુ પુરુષે કુળની સ્ત્રીઓને ઉત્સવ તથા લગ્ન પ્રસંગે સારાં સારાં વસ્ત્ર, અલંકાર તથા ઉત્તમ ભોજન આપી તેઓનું સન્માન કરવું. ૩-૫૯ જે ધરમાં પતિ પોતાની પત્ની પર પ્રેમ રાખે છે, તેમ જ પત્ની પોતાના પતિ ઉપર પ્રેમ રાખે છે, તે ધરનું જરૂર કલ્યાણ થાય છે. ૩-૬૦ સ્ત્રી જો વસ્ત્ર આભૂષણ અને સદ્ગુણોથી ઝળકતી હોય તો આખું કુળ ઝળકી ઉઠે છે, અને તે જો નદારી હોય તો આખું કુળ ઝાંખું

પડી જાય છે. ૩-૬૨ પરોણાને જમાડતાં પહેલાં તરતની પરણેલી, કુમારિકા, માંદી, અને ગર્ભિણી સ્ત્રીને લગાર પણ વિચાર કર્યા વિના જમાડવી. ૩-૧૧૪ લેખને જમાડ્યા વિના જે મૂર્ખ માણસ ભોજન કરે છે, તે પોતે કુતરા પેઠે ભોજન કરે છે, એમ તે પોતે સમજતો નથી. ૩-૧૧૫

### સ્ત્રી ધર્મ.

સ્ત્રીએ ( પોતાના પતિ સાથે અણુખનાવ હોય તોપણ ) હંમેશાં આન્દદમાં રહેવું. તેમ ધરના કામકાજમાં સદા ચતુર રહી ધરનાં વાસણકુસણ અને સરસામાનની સારી રીતે સમ્ભાળ રાખવી, અને ખર્ચ કરવામાં છૂટાં હાથ રાખવો નહિ. ૫-૧૫૦ પતિની સાથે રૂઢી રીતે ધર્મ આચરીને સ્વર્ગની ઈચ્છા રાખનાર સદ્ગુણી સ્ત્રીએ પોતાનો પતિ જીવતો હોય અથવા મરી ગયા હોય તો પણ લેખને ખોટું લાગે તેવું કામ કદી કરવું નહિ. ૫-૧૫૬

સદ્ગુણી સ્ત્રી પોતાના ભર્તારના મરણ પામ્યા પછી જે બ્રહ્મચર્ય અવસ્થા પાળે તો ( કદાપિ લે-

ને પુત્ર ન હોય તોપણ ) તે.ખીજા બ્રહ્મચારીઓ પેઠે સ્વર્ગમાં જાય છે. ૫-૧૬૦ જે સ્ત્રી પોતાના સ્વામીનું અપમાન ન કરતાં તહેને વિષે મન, વાણી, અને શરીરથી સારી નિષ્ઠા રાખીને રહે છે તે પરલોકમાં પણ પોતાના સ્વામી સાથે રહે છે, અને જગતમાં તે સાધ્વી એટલે પતિવ્રતા કહેવાય છે. ૫-૧૬૫

જે સ્ત્રી, ભર્તાર ભણી જેવાં આચરણુ રાખવાં જોઈએ તેવાં ન રાખતાં આડે માંગેં ચાલે છે. તહેની આ લોકમાં નિંદા થાય છે, અને મુચ્ચાં પછી તે અધોગતિને પામી દુઃખ ભોગવે છે. ૫-૧૬૪

જે સ્ત્રી પતિવ્રતા ધર્મ પાળી મન, વાણી, અને શરીરને સ્વાધીન રાખે છે, તે સ્ત્રી આ જગતમાં ભારે કીર્તિ પામી પરલોકમાં પોતાના સ્વામી સાથે રહે છે. ૫-૧૬૬

### દંપતી ધર્મ.

જે પતિ પોતાની સ્ત્રીની સમ્ભાળ રાખી તહેને

દુરાચરણને રસ્તે જતાં અંટકાવે છે, તે પોતાની પ્રજા ઉપર કલંક આવવા દેતો નથી, કુટુંબનું ખાનદાનપણું જાળવી શકે છે, કુળની પ્રતિષ્ઠા વધારે છે, આત્માને પ્રસન્ન રાખે છે, અને સ્વધર્મનું પાલન કરી શકે છે. ૯-૭

ખરેખાત દોષપિણુ પુરુષ પોતાની સ્ત્રીને જોર જીલમ એટલે બળાત્કારથી વશ રાખી શકતો નથી. પરંતુ નીચે લખેલા ઉપાયથી સ્ત્રી આપો આપ વશ રહી શકે છે. ૯-૧૦

પૈસાને મંચ્રહી રાખવાનું, તથા ખર્ચવાનું કામ ત્હેને સોંપવું, નહાવા ધોવા તથા બાળ-બચ્ચાં અને ઘરને સ્વચ્છ રાખવાના, તથા બીજા ઘરખટલાના કામમાં, રોજની રસોઈ કરવાના કામમાં, અને ઘરના વાસણકુસણની તજવીજ રાખવાના કામમાં ત્હેનું મન હંમેશાં રોકાઈ રહે તેમ કરવું. ૯-૧૧ શાસ્ત્રોક્ત વિધિથી જે પુરુષ સાથે જે સ્ત્રીનું લગ્ન થાય છે તે પુરુષના ગર્ભે તેવા સારા માદા ગુણુ તે સ્ત્રીમાં આવે છે. જેમકે નદી દરિયા-



માં ભળે છે એટલે દરિયાના ગુણ નદીમાં આવે છે. ( નદીનું પાણી મીઠું હોવા છતાં દરિયામાં ભળવાથી ખારું થાય છે ) એટલા માટે પુરુષે સદાચારી થવું એટલે સ્ત્રી સદાચારી થશે. ૯-૨૨ જ્યારે રૂડી, ભાગ્યશાળી, અને સન્માનને લાયક એવી કન્યાનું લગ્ન લેના પતિ સાથે ( પ્રજા પ્રાપ્તિ માટે ) થાય છે, ત્યારે તે લેમના ધરને દીવાની પેઠે દીપાવે છે, અને ધરમાં તેની અને લક્ષ્મીની વચ્ચે કશો તફાવત રહેતો નથી. ૯-૨૬ મરતાં સુધી પતિ પત્નીનો એક ખીજા ઉપરનો પ્રેમ ચાલુ રહે એ સ્ત્રી પુરુષનો દૂકામાં ધર્મ જાણવો. ૯-૧૦૧ સ્ત્રી પુરુષનું લગ્નના સમ્બન્ધે જે જોડું બંધાય છે તે જોડાએ હંમેશાં સાવધ રહેવું, કે રખેને એક ખીજામાં ફાટફૂટ થઈ પરસ્પર અભાવ ઉત્પન્ન થાય ૯-૧૦૨

### જિતેન્દ્રિયતા.

ઇન્દ્રિયોના યોગે કરી માણસ બેશક દોષને પા-

ત્ર થાય છે, પણ તહેમને વશ રાખ્યાથી માણસ-  
ને સિદ્ધિ ( ધર્મ, અર્થ, કામ, અને મોક્ષ એ ચા-  
ર પુરુષાર્થ ) મળે છે. ૨-૯૩ વિદ્વાને મનહરણુ ક-  
રનારા વિષયમાં જનારી ઇન્દ્રિયોને રોકવી, અને  
જેમ સારથી રથે જોડેલા ઘોડાને કબ્જા રાખે છે  
તેમ કબ્જા રાખવી. ૨-૯૮ હરેક વિષયનો ઉ-  
પભોગ કરવાથી તે વિષયની વાસના શાન્ત થતી  
નથી, પણ જેમ અગ્નિમાં ઘી હોમ્યાથી અગ્નિનું  
જ્વર વધતું જાય છે, તેમ તે વિષય ભોગવ્યાથી  
તે વિષયનું જ્વર વિશેષ વધતું જાય છે. ૨-૯૪

જે માણસ સર્વ વિષયો ભોગવે છે, અને જે  
માણસ સર્વ વિષયો ત્યાગ કરે છે, એ બેમાં વિષ-  
યોનો ત્યાગ કરનાર માણસ શ્રેષ્ઠ ગણાય છે. ૨-૯૫

વિષયમાં આસક્ત થઈ ગયેલી ઇન્દ્રિયોનું દમન  
જેવું જ્ઞાને કરીને, તથા તે વિષયના વારંવાર દોષ  
જોવાથી, તેમ સૌ દોષ હંમેશાં નજર આગળ રાખ્યા-  
થી જેવું થઈ શકે છે, તેવું તે વિષયોની પાસે જ-

વાનું બંધ કરવાથી થઈ શકતું નથી. ૨-૯૬

જેમ પાણી ભરેલા કોઈ વાસણના એક ભાગમાં છિદ્ર પડવાથી તેમાંનું તમામ પાણી જતું રહે છે, તેમ બધી ઇન્દ્રિયોમાંથી એક પણ ઇન્દ્રિય વિષયમાં અસક્ત થાય તો માણસની બુદ્ધિ નાશ પામે છે. ૨-૯૮ માણસ વિદ્વાન હો કે અવિદ્વાન હો પણ તે કામ, ક્રોધને વશ થવાથી સ્ત્રીઓ ત્રેને સહજ વારમાં આડે માર્ગે લેઈ જાય છે. ૨-૨૧૪ માટે કોઈ પણ પુરુષે મા, બહેન અથવા દીકરી સાથે પણ એકાન્તમાં બેસવું નહિ, કારણ કે ઇન્દ્રિય સમુહ બહુ બળવાન હોવાથી વિદ્વાન સુદ્ધાંતે પણ પરાધીન કરે છે. ૨-૨૧૫ ઇન્દ્રિયો અર્થે એટલે ઇન્દ્રિયોને સન્તુષ્ટ કરવા માટે કોઈ વિષયમાં અસક્ત થવું નહિ. ઇન્દ્રિય વિષય અસ્થિર ( નાશવંત ) અને સર્વ સુખ પ્રાપ્તિનો વિરોધી છે; માટે પ્રયત્ન કરી મન સુધારી વિષયમાં લીન થવું નહિ. ૪-૧૬

## પુરુષાર્થ સાધન.

ઈતર ઉપાયોથી શરીરને દુઃખ ન દેતાં ઇન્દ્રિય સમુદાય અને મન સ્વાધીન રાખી સર્વ પુરુષાર્થ સાધવા. ૨-૧૦૦ કેટલાક ધર્માચાર્ય એમ માને છે, કે સંસારનું ખરું સુખ ધર્મ અને કામ પ્રાપ્તિમાં છે, ( કારણ કે તેથી ઇચ્છા તૃપ્ત થાય છે ) કેટલાક અર્થ અને કામને મુખ્ય ગણે છે, ( કારણ કે તેથી સુખ મળે છે ) કેટલાક ફક્ત ધર્મને જ શ્રેષ્ઠ માને છે (કારણ કે તે અર્થ અને કામનું મૂળ છે ) તો બીજા કેટલાક ખરું સુખ માત્ર અર્થ પ્રાપ્તિમાં જ રહેલું ગણે છે. પણ ખરેખરું જોતાં ધર્મ, અર્થ, અને કામ, એ ત્રણે પ્રાપ્ત કરવામાં જ આ લોકનું સુખ રહેલું છે. ૨-૨૨૪

## ધર્માચરણ.

ધૃતિ-સન્તોષ રાખવો, ક્ષમા-બીજાએ અવગુણ કીધા હોય તો તેને બદલે અવગુણ ન કરતાં ગુણ કરવો. દમ-મન કબજા રાખવું, અસ્તે-

ચ-ચોરી ન કરવી, અથવા અધર્મથી ક્રોધનું કાંઈ  
 લેવું નહિ, શૌચ—માટી તથા પાણીથી શરીર  
 સ્વચ્છ રાખવું ( તેમ મન પણ શુદ્ધ રાખવું )  
 इन्द्रिग्रह—ઇન્દ્રિયો વશ રાખવી, ધી શાસ્ત્ર  
 વગેરેનું તત્ત્વ જાણવું, વિદ્યા—પરમેશ્વર સમ્બ-  
 ન્ધી જ્ઞાન સંપાદન કરવું; સત્ય—સાચું બોલવાની  
 દેવ રાખવી, અને અક્રોધ—ક્રોધ ઉપર ક્રોધાય-  
 માન ન થવું. એ ધર્મનાં દશ લક્ષણો છે. ૬-૯૨

ધર્મ એ જ માણસનો ખરો મિત્ર છે, તે મુ-  
 આ પછી પણ સાથે આવે છે. બાકીનું બધું શ-  
 રીર સાથે નાશ પામે છે. ૮-૧૭ “હમને કાણ જી-  
 એ છે ? ક્રોધ જીવું નથી ” એવું પાપી માણસો  
 પોતાના મનમાં સમજે છે, પરંતુ તેઓને દેવ ત-  
 થા હેમના અન્તઃકરણમાં રહેલો અન્તર્યામી જી-  
 એ છે. ૮-૮૫

अहिंसा—ક્રોધને પીડા ન કરવી, સત્ય—સાચું  
 બોલવું, अस्तेय—ચોરી ન કરવી, અને इन्द्रिय.

**નિગ્રહ**—બધી ઇન્દ્રિયોને કબજે રાખવી, એ ચારે વર્ણના સાધારણ ધર્મ મનુ ક્રિષ્ણે કહેલા છે.

૧૦-૬૩

### પ્રાયશ્ચિત.

કોઈ માણસ પાપ કર્યા પછી તેનો ખરેખરો પશ્ચાતાપ કરે તો તે કરેલા પાપમાંથી મુક્ત થાય છે, અને ફરીથી તેવું પાપ નહિ કરું. એવો નિશ્ચય કરવાથી પવિત્ર થાય છે. ૧૧-૨૩૧

શાસ્ત્ર પ્રમાણે કામ નહિ કરનારા, નિંદિત કર્મ કરનારા, અને વિષયાસક્ત માણસો પ્રાયશ્ચિત કરવાને પાત્ર થાય છે. ૧૧-૪૪.

મુઝા પછી પરલોકમાં અહીંયાં કરેલા સારા માઠા કર્મોનું ફળ નક્કી મળશે, એવો પોતાના મન સાથે વિચાર કરી માણસે મન, વાણી, અને કર્મથી પવિત્ર રહેવું. ૧૧-૨૩૨

જાણીને અથવા અજાણતાં કોઈ નહારું કામ થયું તો તેમાંથી છૂટવાની ઇચ્છા રાખનાર મા-

જુએ ફરીથી તેવું કામ ન કરવા માટે સાવધ રહેવું. ૧૧-૨૩૩

### મોક્ષ સાધન.

ઇન્દ્રિયોને વશ રાખવાથી, રાગદ્વેષનો નાશ કરવાથી, અને પ્રાણીઓને દુઃખ ન દેવાથી માણસ મોક્ષને પાત્ર થાય છે. ૬-૬૦

જે માણસને ઈશ્વર સમ્બન્ધી જ્ઞાન થાય છે તેને તેનાં કર્મ બન્ધન કરતાં નથી. પણ જેને એવું ઉત્તમ જ્ઞાન થતું નથી તે આ સંસારમાં વારંવાર જન્મ લે છે. ૬-૭૪

જે પુરુષ વાગ્દંડ, ( વાણીને વશ રાખવી ) મનોદંડ, ( મનને વશ રાખવું. ) અને શરીર દંડ ( શરીરને કબજે રાખવું. ) એ ત્રણેને વશ રાખી શકે છે તેને જ ત્રિદંડી કહેવો. માત્ર દાષ્ટના ત્રણ દંડ ધારણ કરવાથી તેનામાં એવી યોગ્યતા આવતી નથી. ૧૨-૧૦

એ પ્રમાણે જે પુરુષ કાયિક, વાયિક, અને

માનસિક, કર્મને વશ રાખીને બંધાં પ્રાણી સાથે વતે, અને કામ, ક્રોધને જીતે, તો તે સિદ્ધિ (ધર્મ, અર્થ, કામ અને મોક્ષ) ને પામેછે. ૧૨-૧૧

આ શરીર અસ્થિનો માળો છે, તેમાં અસ્થિ એ બોમ છે, નસો એ દોરડાં છે, માંસ અને લોહી એ કેસ છે, ત્વચા માત્ર બહારનું આચ્છાદન અથવા છાપરું છે. અંદર તે દુર્ગંધ તથા મળ મૂત્રથી ભરેલું છે. ૬-૭૬

એ અસ્થિના માળા (શરીર) માં વૃદ્ધપણુ અને શોક ભરાઈ રહ્યાં છે. તે રોગનું ધર છે, ભૂખ, તરસ, આદિ વેદનાથી પીડિત છે. તેમ તે રજ્જે-ગુણથી ભરેલું ને અનિત્ય છે. એવું જો જોગિયું, જીવને રહેવા માટે કરેલું છે, તેમાં રહેનારાએ ખુશીથી તહેને છોડી જવું (તાત્પર્ય કે આ નાશ-વન્ત દેહનું અભિમાન રાખી સંસારના કર્મોમાં બંધાઈ ન રહેતાં હંમેશાં મોક્ષ સાધન માટે યત્ન કરવા.) ૬-૭૭



## રાજધર્મ. \*

રાજ્યદંડના બધી બધા માણસો સ્વસ્થ રહે છે. સ્વધર્મનો ત્યાગ કરતા નથી. ૧૫

તે રાજ્યદંડની વ્યવસ્થા, અન્યાયથી ચાલનારા માણસના અપરાધના પ્રમાણમાં દેશ, કાળ, શક્તિ, અને વિધાનો યોગ્ય વિચાર કરીને કરવી. ૧૬

રાજ્યદંડ બધી પ્રજા ઉપર અમલ ચલાવે છે. અને તે જ રક્ષણ કરે છે. ૧૭

ખીજી રક્ષકો જ્યારે ઊંધતા હોય છે, ત્યારે રાજ્યદંડ જનગતો રહે છે. ડાહ્યા માણસો રાજ્યદંડને (ધર્મના હેતુ માટે) ધર્મ કહે છે. ૧૮

આ રાજ્યદંડ વિચાર કરીને ધારેલો હોય તો બધી પ્રજા સંતુષ્ટ થાય છે. અવિચારથી એની યો-

\* રાજધર્મના બધા શ્લોક મનુસ્મૃતિના સાતમાં અધ્યાયમાં આવેલા છે, તેથી અહિં દરેક શ્લોક આગળ તે અધ્યાયનો અંક મૂક્યો નથી.

જના કરતાં બધાંનો નાશ થાય છે. ૧૯

બધા માણસો રાજદંડના સપાટામાં આવી ગયેલા હોય છે. કેમકે સ્વભાવથી જ જે શુદ્ધ, એવા માણસો બહુ થોડા હોય છે. રાજદંડના ભયને લીધે બધું જગત ઉપભોગને પાત્ર થાય છે.

રાજા જરા પણ આજસ કર્યા વિના અપરાધીને શિક્ષા ન કરે તો જેમ બીજા લોક માછલાંને મારી નાખે છે, તેમ બંજવાન માણસો નબળા માણસને મારી નાખે. ૨૦

જે રાજા દંડ કરવાની યથાર્થ યોજના કરે છે તેનો ધર્મ, અર્થ અને કામ, એ ત્રણે પુરુષાર્થ વધે છે. પણ રાજા જે વિષયાસક્ત, પક્ષપાતી, અને નીચ સ્વભાવનો હોય છે, ત્યારે એ જ દંડ તેનો નાશ કરવાનું સાધન થાય છે. ૨૭

જે રાજાને શાણા સલાહકાર, ને ગૃહા પ્રધાનની સહાય નથી, અને જે લોભી, મૂઢ, અવિદ્વાન, અને વિષયાસક્ત હોય છે, તેને ન્યાય કરતાં આવડતો નથી. ૩૦

પરન્તુ જે રાજા નિર્મળ બુદ્ધિનો, એક વચની, શાસ્ત્રને અનુસરીને ચાલનારો, અને જેને સા-  
રા સલાહકારોની મદદ છે, તેવો બુદ્ધિમાન રાજા  
ઈન્સાફ કરવાને તથા રાજદંડ ધારણ કરવાને યો-  
ગ્ય છે. ૩૧.

જે રાજાનું મન સ્થિર નથી, ત્હેની પાસે ગ-  
મે તેટલી દોલત છતાં, ત્હેની કીર્તિ પાણીમાં ઠ-  
રી જતા ધીની પેઠે સંકોચ પામતી જાય છે. ૩૪  
વિનય એટલે નમ્રતા વગરના ઘણા રાજાઓ  
( પોતાની પાસે ઘણો મુલક છતાં ) નાશ પામ્યા  
છે. તેમ વિનયતાના ગુણને લીધે વનમાં રહેનારા  
વાનપ્રસ્થી અથવા સન્યાસીઓ રાજ્યાધિકાર પા-  
મ્યા છે. ૪૦

વિનય નહિ હોવાથી વેન અને નહુષ નામ  
ના પૃથ્વીપતિ નાશ પામ્યા, તેમ સુદાસ, યવન,  
સુમુખ, અને નિમિ નામના રાજાઓની પણ તે-  
જ દશા થઈ. ૪૧

તેમ વિનયને લીધે પૃથુ અને મનુ નામના રાજા રાજ્ય પામ્યા. વિનયને લીધે જ કુબેરને ધન તથા ઐશ્વર્ય મળ્યાં. તેવી જ રીતે ગાંધી રાજાનો પુત્ર વિશ્વામિત્ર ક્ષત્રી છતાં બ્રાહ્મણ પદ પામ્યો. ૪૨

રાજાએ પોતાની ઇન્દ્રિયોને જીતવાનો અહોનિશ પ્રયત્ન કરવો. કારણ કે જે રાજાની ઇન્દ્રિયો પોતાને સ્વાધીન છે, તેજ સજ્જ પ્રજાને વશ રાખવાને સમર્થ છે. ૪૪

સજ્જાએ અઢાર પ્રકારનાં વ્યસન જરૂર છોડી દેવાં. તેમાંનાં દશ કામ વૃત્તિથી, અને આઠ ક્રોધ વૃત્તિથી ઉત્પન્ન થાય છે. આરમ્ભમાં તો આ વ્યસન સુખ કર્તા જણાય છે. પણ પરિણામે ધનનાં દુઃખ દાયક થઈ પડે છે. ૪૫

જે રાજા આ કામ વૃત્તિથી ઉત્પન્ન થયેલાં વ્યસનમાં પડે છે તેની દોષત અને ધર્મ નાશ પામે છે. તેમ જ જે રાજા ક્રોધ વૃત્તિથી ઉત્પન્ન થયેલાં

વ્યસનમાં પડે છે તહેના શરીરનો નાશ થાય છે. ૪૬  
કામ વૃત્તિથી ઉત્પન્ન થતાં દશ પ્રકારનાં વ્યસન  
આ પ્રમાણે છે. ૧ મૃગયા-શિકાર, અશ્વા-જુ-  
ગદુ, અથવા જુગાર, દીવાનિદ્રા-દિવસે ઊંઘવું,  
પરિવાદ:-ખીજની નિંદા કરવી, સ્ત્રીય-સ્ત્રીઓ  
સાથેની અનીતિ, મદ-મદાદિ માદક પદાર્થથી  
થતો મદ, તોર્યત્રિકં-નાચ, ગાયન, અને વાજ-  
ત્રમાં મચ્છા રહેવું, અને વૃથાટ્યા-નકામું બદ-  
લ્યા કરવું. ૪૭

પૈશૂન્ય-એકની વાત ખીજને કહેવી. સાહસ  
-વગર વિચાર્યું અથવા ઉદ્ધતાઇથી કામ કરવું.  
દ્રોહ-કોઇને કપટ કરીને મારવું, ઈર્ષ્યા-ખીજ  
માણસનાં સારા ગુણ સહન ન થવાથી તહેના  
દોષ પ્રગટ કરવા. અસૂયા-પારકી નિંદા કરવી,  
અર્થ-દુષણ-પારકી મિલકત લઈ લેવી, ઘાત્સંક  
-ગાળો દેવી, અને પાશુન્ય-કોઇ કરીને મારવા  
દોડવું. એવાં આઠ પ્રકારનાં વ્યસન ક્રોધ વૃત્તિથી  
ઉત્પન્ન થાય છે. ૪૮

આ બન્ને પ્રકારના વ્યસનનું મૂળ લોભ છે એવું શાસ્ત્ર માણસો સમજે છે. લોભથી જ આ બન્ને પ્રકારના દુર્ગુણોની ઉત્પત્તિ થાય છે. ( માટે હૈનો ત્યાગ કરવો. ) ૪૯

. મધપાન, જુગાર, સ્ત્રીઓ સાથેનો અનાચાર, અને શિકારનો શોખ, એ ચાર, કામ વૃત્તિથી ઉત્પન્ન થતાં વ્યસનોમાં અતિ ભયંકર વ્યસન છે, એમ નક્કી જાણવું. ૫૦

કોઈ માણસને ધાતકી રીતે મારવું, ફર ભાષણ, અને બીજાની મિશ્કત લઈ લેવી, એ ત્રણ વ્યસન ક્રોધ વૃત્તિથી ઉત્પન્ન થતાં વ્યસનમાં ઘણાં જ ભયંકર છે. ૫૧

વ્યસન અને મૃત્યુ, એ બન્નેમાં વ્યસન એ વધારે ભયંકર છે, કારણ કે વ્યસની માણસ દિન પ્રતિદિન વધારે પાપ એકઠું કરતો જાય છે. ૫૩

રાજાએ જે ન મળ્યું હોય તેની ઈચ્છા કરવી, મળ્યા પછી તેને સમ્ભાળથી સાચવી રા-

ખતું, સાચવી રાખ્યું હોય તોમાં વૃદ્ધિ કરવી, અને વૃદ્ધિ કરી હોય તોને સારા કામમાં વાપરવું. ૯૯

રાજ્યએ નિષ્કપટથી વર્તવું, કોઈ પણ દિવસ કપટથી વર્તવું નહિ. પોતાની મસક્કત શુભ રાખી શત્રુએ કરેલું કપટ જાણી લેવું. ૧૦૪

પોતાનું છિદ્ર ખીજા માણસને માલૂમ પડવા દેવું નહિ, પણ ખીજા માણસનાં છિદ્ર હોય તે જાણી લેવાં. કાચળા પેડે પોતાનાં અંગ શુભ રાખી ધરવું સંરક્ષણ કરવું. ૧૦૫

ખેડુત જેમ પોતાના ખેતરમાં વાવેલા અનાજના છોડમાંથી નકામું ઘાસ નીદી નાખી અનાજના છોડનું રક્ષણ કરે છે, તેમ રાજ્યએ પોતાના રાજ્યમાંથી દુષ્ટ માણસોનો નાશ કરી પ્રજાનું રક્ષણ કરવું. ૧૧૦

યોગ્યાયોગ્ય ન જોતાં જે રાજા પોતાની પ્રજા ઉપર જુલમ કરે છે, તે થોડા વખતમાં રાજ્યથી બ્રહ્મ થઈ કુટુંબ સુધ્ધાં નાશ પામે છે. ૧૧૧

જે પ્રમાણે શરીરને પીડા થયાથી પ્રાણનો નાશ થાય છે, તે પ્રમાણે પ્રજા ઉપર સંકટ આવી પડવાથી રાજાનો નાશ થાય છે. ૧૧૨

રાજાએ પ્રજા પાસેથી સમૂળગી ઉપજ લેવાનું બંધ કરી પોતાનું મૂળ કાપવું નહિ, તેમ અતિશય લોભ કરી પ્રજાનું દ્રવ્ય લઈ લેવું નહિ. રાજા જે પ્રજા પાસેથી પોતાનો ભાગ ન લે તો બધા લોક દુઃખી થાય. ૧૩૯

રાજાએ કામનું સ્વરૂપ જોઈને નરમ ગરમ થવું. વખત જોઈને નરમ ગરમ થનારા રાજાને બધા લોક માને છે. ૧૪૦


રાજાને પ્રજાનું કામ કરતાં જે કંટાળો આવે તો તહેણે પોતાનો ધર્મ જાણનાર, બુદ્ધિમાન, જિતેન્દ્રિય, અને કુળવાન, એવા મુખ્ય પ્રધાનને પોતાનું કામ સોંપવું. ૧૪૧

આ પ્રમાણે પોતાનું બધું કર્તવ્ય કરી, સાવધ રહી યોગ્ય રીતે પ્રજાનું રક્ષણ કરવું. ૧૪૨



જે દેશમાં રાજના દેખતાં છતાં પ્રજાને લૂ-  
ટારા લોટા લૂંટી જાય છે, અને પ્રજા પોકાર મા-  
રતી રહે છે, તેવા રાજાને જીવતાં છતાં મુએસો  
જાણવો. ૧૪૩

પ્રજાનું પાલન કદવું એ જ રાજાનો મુખ્ય  
ધર્મ છે. શાસ્ત્રમાં જણાવ્યા પ્રમાણે પ્રધાન રાજા  
જે રાજા પ્રજાનું પાલન કરે છે તે જ પુણ્યવાન  
થયા છે. ૧૪૪ .



# સજ્જન તે સજ્જન.

કિંમત ૦-૫-૦.

અભિપ્રાય.

ઉપલું પુસ્તક હું આનંદભેર વાંચી ગયો. ધૈ-  
ર્મ તથા ઉદ્યોગનાં ફળ કેવાં મિષ્ટ • મળે છે તેનું  
અસરકારક ચિત્ર આ વાર્તામાં જોવામાં આવે છે.  
પ્રમાણિકપણું તરત લો નહિ, પણ અંતે કેમ ફ-  
તેલમંદ નિવડે છે તે પણ એમાં સારી રીતે દ-  
ર્શાવેલું છે. બાપા દંભ વિનાની સરળ છે. શુદ્ધ-  
તા પણ ઠીક જોવામાં આવે છે. કેટલાક મહેતા  
જીઓ દ્રેન થઈ પોતાનું કર્તવ્ય જાણે પૂરું થયું હો-  
ય તેમ સમજી સુસ્ત બની જાય છે. તેમ ન કર-  
તાં મિ. હગ્ગનલાલ પોતાના જ્ઞાનમાં વધારો કરી  
યથા શક્તિ ખીજાઓને તેનો લાભ આપે છે, તે-  
થી પ્રશંસાને પાત્ર થાય છે.

પ્રયાસ ઉત્તેજન આપવા યોગ્ય છે.

ભરૂચ—હાઈ સ્કૂલ  
તા. ૧૨-૧૦-૦૫

કરમઅલી રહીમ  
નાનજીઆણી. ખી. એ.  
હેડ માસ્ટર હાઈ સ્કૂલ

I have read with very great pleasure Mr. Chhaganlal Raval's 'સજ્જન તે સજ્જન' a copy of which he was good enough to send me sometime ago. I have long thought that Miss. Edgerworth's excellent Tales, deserve to be translated or adapted into the Vernaculars and placed into the hands of little boys and girls. I have myself very often recommended these Tales to my own students and I was very glad to find Lame-Jervas—the hero of one of these tales—dressed up in a Gujerati garb and presented to Gujaraty boys, and girls as 'લંગડો ધનુ'. I hope Mr.

Chhaganlal's little book will be well-received by the public, and the success of this book, will encourage Mr. Chhaganlal himself aswell as others to write similar small tales in simple and attractive language, and thus enrich the Vernacular literature for Juvenile readers.

NANDOD, D. K. GUPTA, B.A

16th June 1906. } Head Master,

NADOD, High School.

ભાવાર્થ—મેં ઘણા આનન્દથી મિ. છગ-

નલાલ રાવળનું ' સજ્જન તે સજ્જન ' નામનું

ચુકું છે. જેની એક નકલ તેમણે મહ

ખત ઉપર મોકલી આપી હતી. મહા

ની ધારણા હતી, કે મિસ એજન-

વર્ધની ઉત્તમ વાર્તાઓનો તરબુરો થાય, અથવા  
તો દેશી ભાષાઓમાં ત્હેને મળતી વાર્તાઓ રચ-  
વામાં આવે, અને ન્હાનાં જાળકો અને જાળકી-  
ઓના હાથમાં મુકવામાં આવે તો હીક. મ્હેં વા-  
રંવાર મ્હારા વિદ્યાર્થીઓને આ વાર્તાઓ વાંચ-  
વાને ભલામણ કરી છે; અને આ વાર્તાઓમાંનો  
એક નાયક ‘લંગડો જર્વાસ’ જેને ગુ-  
જરાતી પોષાકથી શણગારીને લંગડા ધનુને નામે  
ગુજરાતી છોકરા અને છોકરીઓની આગળ મુ-  
કેલો જોઈને હું ઘણો ખુશી થયો છું. હું આશા  
રાખું છું કે મિ. છગનલાલના આ ન્હાના પુસ્ત-  
કને જન સમુહ સ્વીકારશે. અને પુસ્તકની કિંતે-  
હથી મિ. છગનલાલને પોતાને, તેમજ ખીજાઓ-  
ને, એવી ન્હાની વાર્તાઓ સાદી અને આકર્ષણ-  
શરક ભાષામાં લખવાને અર્થે જુવાન વાંચનારા  
ઓ માટે દેશી ભાષા આ પ્રમાણે વિભૂષિત કર-  
વાને ઉત્તેજન મળશે.

નાંદાદ તા. ૧૬ મી } (સહી)  
જુન સને ૧૯૦૬ } ગુપ્તે  
હૃદ

